

महाराष्ट्र शासन

क्र.बीसीसी-२००१/१८८७/प्र.क्र.६४/०१/१६-ब,
सामान्य प्रशासन विभाग,
मंत्रालय, मुंबई-४०० ०३२.
दूरध्वनी क्र.२२०२५१७७
दिनांक : २४ एप्रिल, २००८.

प्रति,

अप्पर मुख्य सचिव/प्रधान सचिव/सचिव,
सर्व मंत्रालयीन विभाग,
मंत्रालय, मुंबई-४०० ०३२.

विषय : मा.सर्वोच्च न्यायालयाच्या दि.२८.३.२००८ रोजीच्या आदेशान्वये
विमुक्त जाती भटक्या जमाती व विशेष मागास प्रवर्गाची
पदोन्नतीची रिक्त पदे भरणेबाबत.

महोदय / महोदया,

मा. सर्वोच्च न्यायालयाने उपरोक्त नमूद केलेल्या आदेशाद्वारे विमुक्त जाती भटक्या जमाती व विशेष मागास प्रवर्गाची १३% पदोन्नतीची पदे भरण्यास असलेली स्थगिती उठविली असून पदोन्नतीची कार्यवाही इतर प्रवर्गाप्रमाणेच सुरु करणेबाबत या विभागाच्या दि.१.४.२००८ च्या पत्रान्वये आपणास सूचना दिलेल्या आहेत. तदनंतर विविध मागास प्रवर्गातील संघटनांनी शासनाच्या असे निदर्शनास आणून दिले आहे की, काही विभागाकडून विमुक्त जाती भटक्या जमाती व विशेष मागास प्रवर्गाची पदे भरणेबाबत दिरंगाई केली जात आहे. याबाबत विधानपरिषदेमध्ये नियम क्र.९३ अन्वये सूचना दाखल झाली होती. या सूचनेवरील निवेदनात विमुक्त जाती भटक्या जमाती व विशेष मागास प्रवर्गाची पदोन्नती व सरळसेवेतील अनुशेष भरती प्रक्रीया तीन महिन्यात पूर्ण केली जाईल तसेच पदोन्नती व सरळसेवा अनुशेष भरतीबाबतची कार्यवाही एकाच वेळी समांतर पद्धतीने केली जाईल असे उत्तर मा.राज्यमंत्री, सामान्य प्रशासन विभाग यांनी दिले आहे. आता या अनुषंगाने विमुक्त जाती भटक्या जमाती व विशेष मागास प्रवर्ग अधिका-यांचा पदोन्नतीतील अनुशेष भरून काढण्यासाठी आपणास खालीलप्रमाणे सूचना देण्यात येत आहेत.

१. ज्या विमुक्त जाती भटक्या जमाती व विशेष मागास प्रवर्ग कर्मचारी व अधिकाऱ्यांबाबत विभागीय पदोन्नती समितीने पात्रता तपासून त्यांचा निवडसूचीमध्ये समावेश केला आहे तथापि उच्च न्यायालयाचे आदेश विचारात घेता त्यांना पदोन्नती न देता त्यांची पदे रिक्त ठेवण्यात आली आहे अशा सर्व संवर्गातील अधिकारी / कर्मचा-यांचे पदोन्नती आदेश त्वरीत काढण्यात यावेत.

२. ज्या विमुक्त जाती भटक्या जमाती व विशेष मागास प्रवर्गातील कर्मचा-यांच्या पदोन्नतीसाठी न्यायालयाचे आदेश विचारात घेता पदे रिक्त ठेवण्यात आली आहे तथापि त्यांची पात्रता विभागीय पदोन्नती समितीने निश्चित केली नाही अशा अधिकारी / कर्मचा-यांबाबत त्वरित विभागीय पदोन्नती समितीची बैठक बोलवून त्यांचा निवडसूचीमध्ये समावेश करावा. त्यांना पदोन्नती देण्याची कार्यवाही ३ महिन्यांच्या आत पूर्ण करावी.

३. या विभागाच्या दि.२५.५.२००४ च्या शासन निर्णयान्वये यापूर्वी पदोन्नतीमध्ये आरक्षणाची तरतूद ज्या संवर्गांना नव्हती त्या संवर्गांमध्ये दि.२९.१.२००४ पासून रिक्त होणा-या पदांना आरक्षण

कशाप्रमाणे लावावे याबाबत स्पष्ट सूचना देण्यात आल्या आहेत. तथापि, उच्च न्यायालयाचे स्थगिती आदेश विचारात घेता दि.२९.१.२००४ पासून मागासवर्गीयांसाठी आरक्षित पदांवर खुल्या प्रवर्गातून तदर्थ स्वरूपाच्या केलेल्या सर्व पदोन्नत्या तात्काळ रद्द करून अशी रिक्त झालेली पदे मागासवर्गीय अधिका-यांमधून त्वरीत भरण्यात यावीत.

प्रस्तुत प्रकरणी मा.राज्यमंत्री महोदयांनी विधानमंडळास दिलेल्या आश्वासनाच्या अनुषंगाने येत्या ३ महिन्यांमध्ये कार्यवाही पूर्ण करणे आवश्यक असल्यामुळे आपण वैयक्तिक लक्ष घालून विमुक्त जाती भटक्या जमाती व विशेष मागास प्रवर्गाची सर्व पदोन्नतीतील अनुशेषाची पदे भरण्यात येतील याची दक्षता घ्यावी व यासाठी कालबद्ध कार्यक्रम आपल्या स्तरावर आखून याबाबत आपण केलेल्या कार्यवाहीचा स्वयंस्पष्ट अहवाल या विभागास १६ ऑगस्ट, २००८ पर्यंत सादर करावा.

सदर पत्र महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक २००४२४१६५८१९००१ असा आहे.

आपला,
सही/-
(गो.आ.लोखंडे)
अवर सचिव, महाराष्ट्र शासन.

प्रत :

मुख्य सचिव
सर्व विभागीय आयुक्त,
सर्व जिल्हाधिकारी,
सर्व जिल्हा परिषदांचे मुख्य कार्यकारी अधिकारी,
प्रबंधक, उच्च न्यायालय, मूळ शाखा, मुंबई,
प्रबंधक, उच्च न्यायालय, अपील शाखा, मुंबई,
प्रबंधक, लोकायुक्त आणि उप लोकायुक्त यांचे कार्यालय, मुंबई,
प्रबंधक, महाराष्ट्र प्रशासकीय न्यायाधिकरण, मुंबई, नागपूर, औरंगाबाद,
सचिव, महाराष्ट्र लोकसेवा आयोग, मुंबई,
उप संचालक, अनुसूचित जाती/जमाती आयोग भारत सरकार, चिपळूणकर भवन, शास्त्री मार्ग,
तांबे पेठ, पुणे - ४११ ०३०.
महासंचालक, माहिती व जनसंपर्क महासंचालनालय, महाराष्ट्र राज्य, मुंबई,
संचालक, समाज कल्याण, पुणे,
संचालक, सेवायोजन, मुंबई,
आयुक्त, आदिवासी विकास, नाशिक,
आयुक्त, आदिवासी संशोधन व प्रशिक्षण संस्था, पुणे,
सहायक आयुक्त (मागासवर्ग कक्ष) सर्व विभागीय आयुक्तांची कार्यालये,
महालेखापाल, महाराष्ट्र १/२ (लेखा व अनुज्ञेयता), मुंबई / नागपूर,
महालेखापाल, महाराष्ट्र १/२ (लेखा परीक्षा), मुंबई / नागपूर,
अधिदान व लेखा अधिकारी, मुंबई,
सर्व मंत्रालयीन विभागाच्या अधिपत्याखालील विभाग प्रमुख व कार्यालय प्रमुख,
सामान्य प्रशासन विभागातील सर्व कार्यासने,
निवड नस्ती.